

Dokuzy düzüwlik

Category: Goşgular, Kitapcy
написано kitapcy | 24 январь, 2025
Dokuzy düzüwlik DOKUZY DÜZÜWLIK

Bolsa ýagty, ýyly, yzgar,
Iýmit hem tenekar howa.
Biýaraň murty talawlap,
Asman sary bolar rowan.

Göbegi pugta düwülse,
Kalby bolmasa binowa.
Ynsaby täretli bolsa,
Äre kär etmez bet doga.

Gözden görüňän gül göwne
Tagzym eder çal saç zemin.
Başy belent, mert gelinler
Mukaddesdir Gurhan kimin.

«Aýnaman bilse dok günü»,
Kethudasy adyl bolsa,
Göwnüm, kör bol, irde-giçde
Şol illerden nadyl bolsaň.

* * *

Dünyä geldim bir sähetli günde men,
Dowamlary bolmak üçin pederiň.
Çarkandakly ýollaryndan bu ömrüň,
Billerim guşalgy, ýokdur hederim.

Şu günüň Karuny, goý, diýsin maňa:
«Öz nepini bilmez, aklyn gidiren».
Menden welin munda bir düýp gül galar,
Bir düýp itgyzganam sogrup giderin.

Muhammedöwez ARRYKOW. Goşgular